

निरीक्षण टिप्पणी



सत्यमेव जयते

कार्यालय का नाम:— अंचल कार्यालय बिक्रम

निरीक्षण की तिथि:— 01.06.2013

निर्गत संख्या:— 5558 / गो०,दि०—11.06.13

डॉ० एन० सरवण कुमार, भा० प्र० से०
समाहर्ता, पटना

डॉ० एन० सरवण कुमार, मा० प्र० से०, समाहर्ता, पटना द्वारा दिनांक 01.06.2013 को अंचल कार्यालय, बिक्रम का किया गया निरीक्षण की निरीक्षण टिप्पणी।

.....

पूर्व निर्धारित कार्यक्रमानुसार अंचल कार्यालय निरीक्षण के समय उप विकास आयुक्त, पटना/अपर समाहर्ता, पटना/अनुमंडल पदाधिकारी, पालीगंज/भूमि सुधार उप समाहर्ता, पालीगंज/श्री अखिलेश कुमार, वरीय उप समाहर्ता, पटना-सह-नोडल पदाधिकारी, बिक्रम प्रखंड एवं अंचलाधिकारी, बिक्रम उपस्थित थे।

1. परिचय :- बिक्रम अंचल पटना-औरंगाबाद मुख्य सड़क पर पटना जिला मुख्यालय से एवं अनुमंडल मुख्यालय, पालीगंज से क्रमशः लगभग 45 एवं 16 किलोमीटर की दूरी पर पर अवस्थित है। इस अंचल के पूरब में नौबतपुर, पश्चिम में सोन नदी, उत्तर में बिहटा अंचल तथा दक्षिण में दुल्हन बाजार अंचल अवस्थित है। अंचलाधिकारी द्वारा बताया गया कि इस अंचल का कुल क्षेत्रफल-14584.6 हेक्टर जिसमें कृषि योग्य भूमि का क्षेत्रफल-11589.8 हेक्टर, कुल राजस्व ग्रामों की संख्या-74, बेचिरागी ग्रामों की संख्या-4, तहसील कचहरी की संख्या-3, कुल खेसरा की संख्या-96884, कुल रैयतों/जमाबंदी की संख्या-19281, पंचायतों की संख्या-16, नगर पंचायत-1, राजस्व हल्कों की संख्या-7 है।

वर्ष 2011 की जनगणना के अनुसार बिक्रम अंचल की कुल जनसंख्या-169510 है जिसमें पुरुषों की संख्या-88463, महिलाओं की संख्या-81047, अनसूचित जाति की संख्या-34545 जिसमें पुरुषों की संख्या-17945, महिलाओं की संख्या-16600 तथा अनुसूचित जन जाति की संख्या-121 जिसमें पुरुषों की संख्या-56 एवं महिलाओं की संख्या-65 है।

इस अंचल में सिंचित क्षेत्र-28083.67 एकड़, असिंचित क्षेत्र-8310.33 एकड़, तटबन्ध-सोन सुरक्षा तटबंध है। बिक्रम अंचलान्तर्गत दो पुलिस थाना, दो विद्युत उपकेन्द्र तथा एक छविगृह कार्यरत है।

बिक्रम अंचलान्तर्गत एक प्राथमिक स्वास्थ्य केन्द्र, 25 स्वास्थ्य उप केन्द्र, 09 अतिरिक्त प्राथमिक स्वास्थ्य केन्द्र हैं। इस अंचल में 80 प्राथमिक विद्यालय, 19 मध्य विद्यालय, 31 उत्क्रमित मध्य विद्यालय, 6 बुनियादी विद्यालय, 3 उच्चतर माध्यमिक विद्यालय, 5 उच्च विद्यालय, 3 स्थापना से अनुमति प्राप्त उच्च विद्यालय के साथ-साथ आंगनबाड़ी केन्द्रों की संख्या-172 है।

2. प्रभार :- श्री अनिल कुमार सिन्हा दिनांक 04.04.2010 से इस कार्यालय में अंचलाधिकारी के रूप में पदस्थापित हैं। इनके पूर्व निम्नांकित पदाधिकारी कॉलम-3 में अंकित अवधि में अंचलाधिकारी के रूप में पदस्थापित रहे हैं :-